

Il-Hamis, 5 ta' Frar 2009

44. Jemmen li l-partecipazzjoni tal-pajjiżi l-inqas żviluppati u pajjiżi ohra li qed jiżviluppaw fil-kummerċ internazzjonali permezz tal-Internet għandha tkun appoġġjata permezz ta' żieda fl-investment primarjament f'infrastruttura bażika bħal networks ta' telekomunikazzjoni u mezzi ta' aċċess; jenfasizza l-bżonn ta' provvista ta' servizzi tal-Internet b'inqas spejjeż u ta' kwalità aħjar; jirrikonoxxi li l-liberalizzazzjoni tat-telekomunikazzjoni wasslet għal żieda fl-investment fl-infrastruttura, servizz imtejjeb u innovazzjoni;

45. Jirrikonoxxi li f'xi pajjiżi, l-utenti għandhom aċċess għall-Internet permezz ta' mekkaniżmi mobbli;

46. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni u lill-gvernijiet u lill-parlamenti tal-Istati Membri.

L-impatt fuq l-iżvilupp tal-Ftehimiet ta' Shubija Ekonomika (EPAs)

P6_TA(2009)0051

Risoluzzjoni tal-Parlament Ewropew tal-5 ta' Frar 2009 dwar l-impatt fuq l-iżvilupp tal-Ftehimiet ta' Shubija Ekonomika (EPAs) (2008/2170(INI))

(2010/C 67 E/14)

Il-Parlament Ewropew,

- wara li kkunsidra l-Ftehim ta' Shubija bejn il-membri tal-Grupp tal-Istati tal-Afrika, tal-Karibew u tal-Paċifiku, minn naha l-wahda, u l-Komunità Ewropea u l-Istati Membri tagħha, minn naha l-ohra, iffir-mata f'Cotonou fit-23 ta' Ġunju 2000 (il-Ftehim ta' Cotonou) ⁽¹⁾,
- wara li kkunsidra r-Regolament tal-Kunsill (KE) Nru 980/2005 tas-27 ta' Ġunju 2005 li japplika skema ta' preferenzi ta' tariffi ġeneralizzati ⁽²⁾,
- wara li kkunsidra r-Regolament tal-Kunsill (KE) Nru 1528/2007 tal- 20 ta' Diċembru 2007 li japplika l-arrangamenti għall-prodotti li joriġinaw f'ċerti stati li huma parti mill-Grupp ta' Stati Afrikani, Karibej u Paċifiċi (ACP) previsti fi ftehim li jstabbilixxu, jew li jwasslu biex jiġu stabbiliti, Ftehim ta' Shubija Ekonomika ⁽³⁾,
- wara li kkunsidra l-Konklużjonijiet tal-Kunsill għall-Affarijiet Ġenerali u r-Relazzjonijiet Esterni dwar il-Ftehimiet ta' Shubija Ekonomika tal-10-11 ta' April 2006 u dwar l-Għajnuna għall-Kummerċ tas-16 ta' Ottubru 2006 u l-Konklużjonijiet tal-Kunsill Ewropew tal-15-16 ta' Ġunju 2006,
- wara li kkunsidra l-Konklużjonijiet tal-Kunsill għall-Affarijiet Ġenerali u r-Relazzjonijiet Esterni tal-15 ta' Mejju 2007 dwar il-Ftehimiet ta' Shubija Ekonomika,
- wara li kkunsidra l-Konklużjonijiet tal-2870 Laqgħa tal-UE tal-Kunsill għall-Affarijiet Ġenerali tas-26 u s-27 ta' Mejju 2008 dwar il-Ftehimiet ta' Shubija Ekonomika,
- wara li kkunsidra r-Risoluzzjoni tal-Kunsill tal-Ministri ACP-UE adottata f'Addis-Ababa fit-13 ta' Ġunju 2008,
- wara li kkunsidra l-Komunikazzjoni tal-Kummissjoni tat-28 ta' Novembru 2006 intitolata "Komunikazzjoni li timmodifika d-direttivi għan-negozjati tal-Ftehimiet ta' Shubija Ekonomika mal-pajjiżi u r-reġjuni tal-ACP" (COM(2006)0673),

⁽¹⁾ ĠU L 317, 15.12.2000, p. 3.

⁽²⁾ ĠU L 169, 30.6.2005, p. 1.

⁽³⁾ ĠU L 348, 31.12.2007, p. 1.

Il-Hamis, 5 ta' Frar 2009

- wara li kkunsidra l-Komunikazzjoni tal-Kummissjoni tas-27 ta' Ġunju 2007 intitolata "Mill-Kajr għal Liż-bona – Ix-xogħol tal-Ishubija Strateġika bejn l-UE u l-Afrika" (COM(2007)0357),
- wara li kkunsidra l-Komunikazzjoni tal-Kummissjoni tat-23 ta' Ottubru 2007 dwar il-Ftehimiet ta' Shubija Ekonomika (COM(2007)0635),
- wara li kkunsidra l-Ftehim Generali dwar it-Tariffi u l-Kummerċ (GATT), b'mod partikulari l-Artikolu XXIV tagħha,
- wara li kkunsidra d-Dikjarazzjoni tal-Millennju tan-Nazzjonijiet Uniti tat-8 ta' Settembru 2000, li tistabbilixxi l-Għanijiet tal-Millennju għall-Iżvilupp bħala kriterji stabbiliti kollettivament mill-komunità internazzjonali għall-eliminazzjoni tal-faqar,
- wara li kkunsidra d-Dikjarazzjoni tat-tieni Konferenza tal-Ministri Afrikani Responsabbli mill-Integrazzjoni, adottata f'Kigali, l-Irwanda, fis-26 u s-27 ta' Lulju 2007,
- wara li kkunsidra r-rapport imressaq mis-Sinjura Christiane Taubira, Membru tal-Assemblea Nazzjonali Franciża, fis-16 ta' Ġunju 2008: *"Les Accords de Partenariat Economique entre l'Union européenne et les pays ACP. Et si la Politique se mêlait enfin des affaires du monde?"*,
- wara li kkunsidra r-Riżoluzzjoni tal-Assemblea Parlamentari Kongunta ACP-EU tad-19 ta' Frar 2004 dwar il-Ftehimiet ta' Shubija Ekonomika: problemi u prospettivi ⁽¹⁾,
- wara li kkunsidra r-Riżoluzzjoni tal-Assemblea Parlamentari Kongunta ACP-UE tat-23 ta' Novembru 2006 dwar ir-reviżjoni tan-negozjati dwar il-Ftehimiet ta' Shubija Ekonomika (EPAs) ⁽²⁾,
- wara li kkunsidra d-Dikjarazzjoni ta' Kigali dwar il-Ftehimiet ta' Shubija Ekonomika favur l-iżvilupp (EPAs), approvata mill-Assemblea Parlamentari Kongunta ACP-UE fl-20 ta' Novembru 2007 ⁽³⁾,
- wara li kkunsidra d-Dikjarazzjoni dwar l-EPAs mill-Kapijiet tal-Istat tal-ACP adottata f'Akkra fit-3 ta' Ottubru 2008,
- wara li kkunsidra r-riżoluzzjoni tiegħu tas-26 ta' Settembru 2002 li fiha r-rakkomandazzjonijiet tiegħu lill-Kummissjoni dwar in-negozjati tal-Ftehimiet ta' Shubija Ekonomika mal-pajjiżi u r-reġjuni tal-ACP ⁽⁴⁾,
- wara li kkunsidra r-riżoluzzjoni tiegħu tas-17 ta' Novembru 2005, dwar strateġija ta' żvilupp għall-Afrika ⁽⁵⁾,
- wara li kkunsidra r-riżoluzzjoni tiegħu tat-23 ta' Marzu 2006 dwar l-impatt ta' żvilupp ta' Ftehimiet ta' Shubija Ekonomika (EPAs) ⁽⁶⁾,
- wara li kkunsidra r-riżoluzzjoni tiegħu tad-28 ta' Settembru 2006 dwar koperazzjoni akbar u ahjar: il-pakkett tal-ghajnuna effettiva tal-UE għall-2006 ⁽⁷⁾,
- wara li kkunsidra r-riżoluzzjoni tiegħu tat-23 ta' Mejju 2007 dwar il-Ftehimiet ta' Shubija Ekonomika ⁽⁸⁾,
- wara li kkunsidra r-riżoluzzjoni tiegħu tat-23 ta' Mejju 2007 dwar l-Għajnuna tal-UE għall-Kummerċ ⁽⁹⁾,
- wara li kkunsidra r-riżoluzzjoni tiegħu tal-20 ta' Ġunju 2007 dwar l-Għanijiet ta' Żvilupp għall-Millennju – il-punt f'nofs triq ⁽¹⁰⁾,

⁽¹⁾ ĠU C 120, 30.4.2004, p. 16.

⁽²⁾ ĠU C 330, 30.12.2006, p. 36.

⁽³⁾ ĠU C 58, 1.3.2008, p. 44.

⁽⁴⁾ ĠU C 273 E, 14.11.2003, p. 305.

⁽⁵⁾ ĠU C 280 E, 18.11.2006, p. 475.

⁽⁶⁾ ĠU C 292 E, 1.12.2006, p. 121.

⁽⁷⁾ ĠU C 306 E, 15.12.2006, p. 373.

⁽⁸⁾ ĠU C 102 E, 24.4.2008, p. 301.

⁽⁹⁾ ĠU C 102 E, 24.4.2008, p. 291.

⁽¹⁰⁾ ĠU C 146 E, 12.6.2008, p. 232.

Il-Hamis, 5 ta' Frar 2009

- wara li kkunsidra r-risoluzzjoni tiegħu tad-29 ta' Novembru 2007 dwar l-Avvanz fl-Agrikoltura Afrikana – Proposta għall-iżvilupp agrikolu u għas-sigurtà tal-ikel fl-Afrika ⁽¹⁾,
 - wara li kkunsidra r-risoluzzjoni tiegħu tat-12 ta' Diċembru 2007 dwar il-Ftehimiet ta' Shubija Ekonomika ⁽²⁾,
 - wara li kkunsidra r-risoluzzjoni tiegħu tat-22 ta' Mejju 2008 dwar is-segwitu tad-Dikjarazzjoni ta' Pariġi tal-2005 dwar l-Effettività tal-Għajnuna ⁽³⁾,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Iżvilupp (A6-0513/2008),
- A. billi l-Artikolu 36(1) tal-Ftehma ta' Cotonou fih il-qbil tal-Unjoni Ewropea u tal-Istati ACP li jikkonkludu "arrangamenti ta' kummerċ li jkunu kompatibbli mad-WTO, li jnehhu b'mod progressiv l-ostakli għall-kummerċ bejniethom u li jtejbju l-koperazzjoni fl-oqsma kollha rilevanti għall-kummerċ",
- B. billi l-Kunsill adotta d-direttivi tan-negozjati għall-Ftehimiet ta' Shubija Ekonomika mal-pajjiżi tal-ACP fit-12 ta' Ġunju 2002, u billi fl-istess sena kienu bdew in-negozjati mal-Grupp ta' Stati tal-ACP dwar kwistjonijiet ta' interess generali li kienu mbagħad segwiti minn negozjati separati ma' sitt reġjuni tal-EPA (il-Karibew, l-Afrika tal-Punent, l-Afrika Centrali, l-Azja tal-Lvant u l-Azja ta' Isfel, is-SADC minus, il-Paċifiku),
- C. billi l-15-il Stat Membru tal-Forum tal-Karibew tal-Istati Afrikani, Karibej u Paċifiċi (CARIFORUM) bdew Ftehma ta' Shubija Ekonomika mal-UE u mal-Istati Membri tagħha fis-16 ta' Diċembru 2007,
- D. wara li kkunsidra l-Artikolu 231 tal-Ftehma ta' Shubija Ekonomika (EPA) konkluzja mal-CARIFORUM, li jistabbilixxi Kumitat Parlamentari CARIFORUM-KE,
- E. billi l-18-il pajjiż Afrikan, li minnhom 8 huma parti mill-Pajjiżi l-Inqas Żviluppati (LDCs), bdew Ftehimiet ta' Shubija Ekonomika (EPA) proviżorji f'Novembru u f'Diċembru 2007, filwaqt li 29 pajjiż Afrikan ieħor tal-ACP, li tlieta minnhom ma kinux LDCs, ma bdew l-ebda EPA, u billi l-Afrika ta' Isfel diġà ffirmat il-Ftehma ta' Kummerċ, Żvilupp u Koperazzjoni (TDCA), li hija sistema kummerċjali kompatibbli tad-WTO mal-UE,
- F. billi l-Papwa Ginea l-Ġdida u l-Fiji, li huma żewġ pajjiżi tal-ACP li mhumix fost l-LDCs, bdew Ftehma ta' Shubija Ekonomika interim fit-23 ta' Novembru 2007, filwaqt li l-pajjiżi tal-ACP tal-Paċifiku l-oħrajn (sitt LCDs u seba' mhux LCDs) ma bdew l-ebda Ftehma ta' Shubija Ekonomika,
- G. billi l-ftehimiet kollha li bdew fl-2007 għadhom ma ġewx iffirmati, iżda mistennija jiġu ffirmati qabel tmien l-2008,
- H. billi l-UE applikat, mill-1 ta' Jannar 2008, l-arrangament dwar l-importazzjoni għal prodotti li joriġinaw mill-Istati tal-ACP li bdew l-EPAs jew EPAs proviżorji, kif inhu stipulat f'dawn il-ftehimiet ⁽⁴⁾,
- I. billi r-reġjuni Afrikani u tal-Paċifiku għadhom għaddejnin bin-negozjati mal-Kummissjoni bil-hsieb li jikkonkludu Ftehimiet ta' Shubija Ekonomika shah,
- J. billi kien ikkonfermat kemm-il darba mill-partijiet kollha – b'mod partikolari permezz tar-risoluzzjonijiet tal-Parlament Ewropew kif ukoll permezz tad-dokumenti tal-Kunsill u tal-Kummissjoni – li l-EPAs għandhom ikunu strumenti ta' żvilupp favur il-promozzjoni tal-iżvilupp sostenibbli, l-integrazzjoni reġjonali u t-tnaqqis tal-faqar fl-Istati tal-ACP,

⁽¹⁾ ĠU C 297E, 20.11.2008, p. 201.

⁽²⁾ ĠU C 323E, 18.12.2008, p. 361.

⁽³⁾ Test adottati, P6_TA(2008)0237.

⁽⁴⁾ Regolament tal-Kunsill (KE) Nru 1528/2007 tal- 20 ta' Diċembru 2007 li japplika l-arrangamenti għall-prodotti li joriġinaw f'ċerti stati li huma parti mill-Grupp ta' Stati Afrikani, Karibej u Paċifiċi (ACP) previsti fi ftehim li jistabbilixxu, jew li jwasslu biex jiġu stabbiliti, Ftehim ta' Shubija Ekonomika (GU L 348, 31.12.2007, p. 1).

Il-Hamis, 5 ta' Frar 2009

- K. billi l-aġġustament tal-ispejjeż li jirriżultaw mill-EPAs se jkollu impatt sinifikanti fuq l-iżvilupp tal-pajjiżi tal-ACP, li minkejja li se jkun diffiċli jitbassar, se jikkonsisti minn impatt dirett minhabba t-telf ta' dazji tad-dwana u l-ispejjeż ta' riforma regolatorja u infurzar biex ikun hemm konformità mal-firxa wiesgħa ta' regolamenti stipulati fl-EPA, u minn impatt indirett minhabba l-ispejjeż meħtieġa għall-adattament jew għas-sostenn soċjali fl-oqsma tal-impjiegi, tat-tishih tal-hiliet, tal-produzzjoni, tad-diversifikazzjoni fl-esportazzjoni u tar-riforma tal-immaniġġjar finanzjarju pubbliku,
- L. billi 21 pajjiż tal-ACP stipulaw ammonti speċifiċi għall-miżuri ta' akkumpanjament għall-EPAs fil-Programmi Indikattivi Nazzjonali (NIPs) tagħhom għall-Għaxar Fond Ewropew għall-Iżvilupp (EDF), li whud minnhom għadhom ma ffirmaw l-ebda EPA,
- M. billi l-ammonti stipulati b'mod speċifiku għall-miżuri konnessi mal-EPA fl-NIPs kollha jikkostitwixxu 0.9 % biss tal-ammont totali tal-NIPs (A-envelopes); billi barra minn dan jeżistu wkoll miżuri sostanzjali u indiretti ta' sostenn għall-EPA, bħall-integrazzjoni u l-infrastruttura reġjonali kif ukoll l-Għajnuna għall-Kummerċ,
- N. billi l-impatt tal-iżvilupp tal-EPAs se jirriżulta mill-effetti tagħhom fuq
- it-tnaqqis fid-dhul tad-dwana nett u l-effetti tiegħu fuq il-baġits tal-Istati tal-ACP,
 - it-titjib fil-provvista tal-ekonomija tal-pajjiżi tal-ACP u l-provvediment ta' prodotti importati mill-UE lill-konsumaturi,
 - zieda fl-esportazzjoni għall-UE mill-pajjiżi tal-ACP permezz ta' titjib fir-Regoli ta' Oriġini, li għandha twassal għal tkabbir ekonomiku, iżjed impjeg u zieda fid-dhul tal-istat li jista' jintuża għall-finanzjament ta' miżuri soċjali,
 - integrazzjoni reġjonali fir-reġjuni tal-ACP, li għandha l-potenzjal li ttejjeb il-qafas għal żvilupp ekonomiku u għalhekk tagħti kontribut għat-tkabbir ekonomiku,
 - l-użu b'suċċess tal-finanzjament għall-Għajnuna għall-Kummerċ b'rabta mal-EPAs,
 - l-implimentazzjoni ta' miżuri ta' riformi fil-pajjiżi tal-ACP, b'mod partikulari fir-rigward tal-immaniġġjar tal-finanzi pubbliċi, tal-ġbir tad-dazji tad-dwana u t-twaqqif ta' sistema ġdida ta' dhul fiskali,
- O. billi hu assolutament kruċjali li jkun hemm promozzjoni u appoġġ tal-kummerċ fir-reġjuni tal-ACP u bejniethom u tal-kummerċ bejn il-pajjiżi tal-ACP u pajjiżi oħrajn li qed jiżviluppaw (Nofsinar-Nofsinar) li se jkollu effetti pożittivi importanti fuq l-iżvilupp tal-pajjiżi tal-ACP u jnaqqas id-dipendenza tagħhom,
- P. billi l-Konklużjonijiet tal-GAERC tas-26-27 ta' Mejju 2008 msemmija hawn fuq enfasizzaw il-ħtieġa ta' approċċ flessibbli waqt li żguraw progress adegwat u talbu lill-Kummissjoni tuża kull flessibilità u asimetrija li tkun kompatibbli mad-WTO sabiex jitqiesu l-bżonnijiet u l-livelli differenti tal-iżvilupp tal-pajjiżi u tar-reġjuni tal-ACP,
- Q. billi l-popolazzjonijiet tal-Istati ACP intlaqtu l-iktar b'mod aħrax mill-kriżi globali finanzjarja u tal-ikel li thedded li ġġib fix-xejn il-progress minimu tal-Għanijiet ta' Żvilupp għall-Millennju,

Il-Hamis, 5 ta' Frar 2009

1. Ihegġegħ lill-Kunsill, lill-Kummissjoni u lill-gvernijiet tal-Istati Membri tal-UE u lill-pajjiżi tal-ACP biex jagħmlu l-almu kollu tagħhom halli jistabbilixxu mill-ġdid atmosfera ta' kunfidenza u djalogu konstruttiv fejn saritilhom xi hsara matul in-negozjati u biex jirrikonoxxu l-istati tal-ACP bħala msieħba ugwali fil-proċess ta' negozjar u ta' implimentazzjoni;
2. Ihegġegħ lill-Istati Membri biex jirrispettaw l-impenji tagħhom biex iżidu l-Assistenza Uffiċjali għall-Iżvilupp (ODA), anke f'dan iż-żmien ta' kriżi finanzjarja globali, li għandha tippermetti zieda fl-Għajnuna għall-Kummerċ, u biex jistabbilixxu miżuri ta' akkumpanjament fil-forma ta' pakketti reġjonali ta' Għajnuna għall-Kummerċ għall-implimentazzjoni tal-EPAs li jagħtu kontribut lejn l-impatt pożittiv tal-EPAs fuq l-iżvilupp; isostni li l-iffirmar tal-EPA mhuwiex impost bħala prekondizzjoni biex jirċievi Fondi tal-Għajnuna għall-Kummerċ;
3. Isostni li l-EPAs huma strument ta' żvilupp li għandhom jirriflettu kemm l-interessi reġjonali u nazzjonali kif ukoll il-bżonnijiet tal-pajjiżi tal-ACP sabiex jitnaqqas il-faqar, jinkisbu l-MGSs u jiġu rrispettati d-drittijiet fundamentali tal-bniedem bħad-dritt għall-ikel jew id-dritt għall-aċċess ta' servizzi pubbliċi bażiċi;
4. Ifakkar lill-Kunsill u lill-Kummissjoni li la l-konklużjoni u lanqas ir-rinunzja ta' xi EPA m'għandhom iwasslu għal sitwazzjoni fejn pajjiż tal-ACP jsib lilu nnifsu f'pożizzjoni inqas vantaġġjuża milli kien qabel taht id-dispożizzjonijiet kummerċjali tal-Ftehma ta' Cotonou;
5. Ihegġegħ lill-Kummissjoni u lill-pajjiżi tal-ACP biex jagħmlu l-ahjar użu tal-finanzjament disponibbli għall-Għajnuna għall-Kummerċ sabiex jappoġġjaw il-proċess ta' riforma fl-oqsma li huma essenzjali għall-iżvilupp ekonomiku; biex itejbu l-infrastruttura fejn mehtiegħ, peress li sakemm ma jiġux implimentati l-opportunitajiet offruti mill-EPAs ma jistgħux jiġu esplottati kompletament hlief jekk miżuri qawwija ta' sosteniment għall-Istati ACP ma jiġux implimentati; biex jikkumpensaw it-telf nett mid-dazji tad-dwana u biex jinkuraġġixxu r-riforma fiskali sabiex ma jitnaqqasux l-investimenti pubbliċi fis-setturi soċjali; biex jinvestu fil-katina tal-produzzjoni sabiex jiddiversifikaw fil-produzzjoni li tiġi esportata; biex jipproduċu iżjed prodotti għall-esportazzjoni ta' valur miżjud ikbar; u biex jinvestu fit-taħriġ u fl-appoġġ għall-produtturi u esportaturi żgħar biex jissodisfaw il-kriterji sanitarji u fitosanitarji;
6. Isostni li l-EPAs konkluzi mal-pajjiżi individwali tal-ACP, jew ma' grupp ta' pajjiżi minnbarra dawk il-pajjiżi kollha f'reġjun wiehed, jgħaddu minn riskju li jdgħajfu l-integrazzjoni reġjonali; jitlob lill-Kummissjoni tikkalibra mill-ġdid l-approċċ waqt li tqis dan ir-riskju, u tiżgura li l-konklużjoni tal-EPAs ma tipperikolax l-integrazzjoni reġjonali;
7. Jenfasizza li ż-żidiet fl-għajnuna pubblika mwieġhda mill-Istati Membri għandhom l-ewwel u qabel kollhom iservu sabiex jirduppjaw l-isforzi għat-tweqqif tal-Għanijiet tal-Iżvilupp tal-Millennju għall-iżvilupp ġewwa dawk il-pajjiżi tal-ACP li ntlaqtu l-iktar b'mod aħrax mill-konsegwenzi tal-kriżi globali finanzjarja u tal-ikel li qieghdet f'periklu u kuljum tkompli tqieghed f'periklu gravi r-riżultati tat-tweqqif tal-għanijiet;
8. Jenfasizza wkoll li l-ftehimiet kollha jridu jirrispettaw in-nuqqas ta' simetrija li tiffavorixxi l-Istati ACP, kemm f'dak li għandu x'jaqsam mal-gamma ta' prodotti fil-mira kif ukoll il-perjodi ta' tranżizzjoni, u li l-EPAs iridu jgħibu garanziji konkreti għall-protezzjoni ta' dawk is-setturi li l-pajjiżi tal-ACP iqisu bħala sensitivi;
9. Jenfasizza li l-miżuri ta' sosteniment marbuta mal-EPAs iridu jkunu ta' importanza tal-integrazzjoni reġjonali u tar-relazzjonijiet ekonomiċi ma' pajjiżi oħrajn li qed jiżviluppaw għall-iżvilupp tal-pajjiżi tal-ACP;

Il-Hamis, 5 ta' Frar 2009

10. Ihegġeġ lill-Kummissjoni biex tagħti biżżejjed żmien lin-negozjaturi tal-ACP biex jevalwaw il-ftehma u biex iressqu sugġerimenti qabel l-adozzjoni tal-ftehma rilevanti, billi jitqiesu l-iskedi tal-hin tad-WTO;
 11. Isostni li l-ftehimiet tal-EPAs għandhom jinkludu klawżola ta' reviżjoni biex issir reviżjoni 5 snin wara l-iffirmar tagħhom, li għandhom ikunu formalment assoċjati mal-parlamenti nazzjonali, mal-Parlament Ewropew u mas-soċjetà ċivili; jishaq ukoll li din l-estensjoni għandha tippermetti evalwazzjoni fil-fond tal-impatt tal-EPAs fuq l-ekonomiji u l-integrazzjoni reġjonali tal-pajjiżi tal-ACP u tagħmel possibbli l-orjentazzjoni mill-ġdid adegwat;
 12. Jikkunsidra li ftehma kummerċjali bejn l-ACP u l-UE, li taffettwa l-ghejxien tal-populazzjoni, għandha tkun ir-riżultat ta' dibattitu miftuh u pubbliku bil-partecipazzjoni shiha tal-parlamenti nazzjonali tal-ACP;
 13. Ihegġeġ lill-gvernijiet tal-ACP biex jimplimentaw ir-riformi mehtieġa favur it-tmexxija tajba, b'mod partikulari fil-qasam tal-amministrazzjoni pubblika, l-iżjed f'dak li għandu x'jaqsam mal-immaniġġjar tal-finanzi pubbliċi, mal-ġbir tad-dazji tad-dwana, mas-sistema tad-dhul fiskali, mal-ġlieda kontra l-korruzzjoni u mal-immaniġġjar hażin;
 14. Jenfasizza l-htieġa ta' dispożizzjonijiet aktar b'saħħithom ta' monitoraġġ u evalwazzjoni fl-EPAs li jid-determinaw, mhux biss il-livelli ta' konformità mal-EPA imma wkoll l-impatt tal-EPA fuq l-iżvilupp tal-pajjiż u tar-reġjun u l-oġġettivi biex jitnaqqas il-faqar;
 15. Isostni li hemm htieġa għaž-żieda tat-trasparenza fin-negozjati u r-riżultati tagħhom sabiex jippermettu għall-iskrutinju pubbliku minn daww li jagħmlu l-politika, membri parlamentari u rappreżentanti tas-soċjetà ċivili;
 16. Iqis li d-Dokumenti ta' Strateġija Reġjonali tal-EDF u l-Programmi Indikattivi Reġjonali għandu jkun fihom sostenn importanti, sistematiku u meqjus sew favur l-implimentazzjoni tal-EPA, billi jitqies ukoll il-proċess ta' riforma neċessarju li jagħmel lill-EPA suċċess;
 17. Ihegġeġ lill-Kummissjoni bi shab mal-pajjiżi tal-ACP tinkludi punti ta' referenza ta' żvilupp fl-EPA u l-EPAs interim biex tkejjel l-impatt soċjoekonomiku tal-EPAs fuq is-setturi prinċipali skont il-prijoritajiet ta' kull reġjun u għal intervalli deċiżi minn kull reġjun;
 18. Isostni li hu kruċjali li l-foresti, il-bijodiversità u n-nies indigini jew in-nies li jiddependu mill-foresta ma jkunux esposti għal periklu; f'dan ir-rigward, il-pajjiżi tal-ACP għandhom ikunu permessi jimplimentaw regoli li jillimitaw l-esportazzjoni tal-injam u materja prima mhux proċessata oħra u jkunu permessi jużaw dawn ir-regoli sabiex jipproteġu l-foresti, annimali salvaġġi u industriji domestiċi;
 19. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni, lill-gvernijiet tal-Istati Membri u tal-pajjiżi tal-ACP, lill-Kunsill ACP-UE u lill-Assemblea Parlamentari Kongunta ACP-UE.
-